

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

కృష్ణయజుర్వేదీయ తైత్తిరీయ బ్రాహ్మణే
॥ ప్రథమాష్టకే అష్టమః ప్రశ్నః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ ప్రథమాష్టకే అష్టమః ప్రశ్నః ॥

హరిః ఓ(4)ం ।

వరుణస్య సుషువాణస్య దశధేంద్రియం వీర్యం పరాపతత్ ।

తథ్సగ్ంసృద్భిరనుసమసర్పత్ ।

తథ్సగ్ంసృపాగ్ం సగ్ంసృత్త్వం ।

అగ్నినా దేవేన ప్రథమేహం నను ప్రాయుంక్త ।

సరస్వత్యా వాచా ద్వితీయే ।

సవిత్రా ప్రసవేన తృతీయే ।

పూష్ణా పశుభిశ్చతుర్థే ।

బృహస్పతినా బ్రహ్మణా పంచమే ।

ఇంద్రేణ దేవేన షష్ఠే ।

వరుణేన స్వయా దేవతయా సప్తమే ॥ 1 ॥

సోమేన రాజ్ఞాఽష్టమే ।

త్వష్ట్రా రూపేణ నవమే ।

విష్ణునా యజ్ఞేనాప్నోత్ ।

యథ్సగ్ంసృపౌ భవంతి ।

ఇంద్రియమేవ తద్వీర్యం యజమాన ఆప్నోతి ।

Please let us know of any errors in this text.

పూ॒ర్వా పూ॒ర్వా వేది॑ర్భవతి |
 ఇ॒ంద్రి॒యస్య వీ॒ర్యస్యా॑వరుద్ధ్యై |
 పు॒రస్తా॑దుపసదాగ్ం సౌ॒యేన ప్ర॑చరతి |
 సో॒మో వై రే॒తోధాః |
 రే॒త ఏ॒వ తద్ద॑ధాతి |
 అ॒తరా త్వా॒ప్యేణ |
 రే॒త ఏ॒వ హి॒తం త్వష్టా॑ రూపాణి వికరోతి |
 ఉ॒పరి॑ష్టాద్వైష్ణవేన |
 య॒జ్ఞో వై విష్ణుః |
 య॒జ్ఞ ఏ॒వాంత॑తః ప్రతితిష్ఠతి || 2 ||

సప్త॑మే ద॒ధాతి పంచ॑ చ || 1 ||

జా॒మి వా ఏ॒తత్క॑ర్వంతి |
 య॒ధ్నద్యో దీ॒క్షయ॑ంతి సద్యః సో॒మం క్రి॑ణంతి |
 పు॒ండరి॑స్రజాం ప్రయచ్ఛత్యజామిత్వాయ |
 అంగి॑రసః సువర్గం లో॒కం యంతః |
 అ॒ఘ్న దీ॒క్షాత॑పసి ప్రావేశయన్న్ |
 తత్పు॑ండరీకమభవత్ |
 యత్పు॑ండరిస్రజాం ప్రయచ్ఛతి |
 సాక్షా॑దేవ దీ॒క్షాత॑పసి అవరుంధే |

దశభి॑ర్వృ॒ధ్నత॒రైః సో॒మం క్రి॑ణాతి ।
 దశా॑క్షరా వి॒రాట్ ॥ 3 ॥

అ॒న్నం వి॒రాట్ ।
 వి॒రాజై॒వాన్నా॒ద్యమ॑వరుంధే ।
 ము॒ష్కరా॑ భ॒వంతి॑ సేంద్ర॒త్వాయ॑ ।
 దశ॑పే॒యో భ॑వతి ।
 అన్నా॑ద్యస్యా॒వరు॑ద్ద్యై ।
 శతం॑ బ్రా॒హ్మణాః॑ పి॒బంతి॑ ।
 శతా॑యుః పు॒రుషః॑ శతేంద్రి॒యః ।
 ఆయు॑ష్యేవేంద్రి॒యే ప్రతి॑తిష్ఠతి ।
 సప్త॑దశగ్గ్ స్తోత్రం భ॒వతి॑ ।
 సప్త॑దశః ప్ర॒జాప॑తిః ॥ 4 ॥

ప్ర॒జాప॑తే॒రాష్ట్రై॑ ।
 ప్రా॒కాశా॑వధ్వ॒ర్యవే॑ దదాతి ।
 ప్ర॒కాశ॑మే॒వైనం॑ గమయతి ।
 స॒జము॑ద్ధాత్రే ।
 వ్యే॒వాస్మై॑ వాసయతి ।
 రు॒క్మగ్ం హో॑త్రే ।
 ఆది॑త్యమే॒వాస్మా ఉ॑న్నయతి ।
 అశ్వం॑ ప్రస్తో॒తృప్రతి॑హర్తృభ్యాం ।

ప్రా॒జాప॑త్యో॒ వా అ॑శ్వః |

ప్ర॒జాప॑తే॒ రాష్ట్రే॑ || 5 ||

ద్వాద॑శ ప॒ష్టాహి॑ర్భృహ్మ॒ణే |

ఆ॒యు॑రే॒వాప॑రుంధే |

వ॒శాం మై॑త్రా॒వరు॑ణాయ |

రా॒ష్ట్రమే॒వ వ॑శ్యకః |

ఋ॒షభం॑ బ్రా॒హ్మణా॑చ్ఛగ్ం॒సినే॑ |

రా॒ష్ట్రమే॒వేంద్రి॑యా॒వ్యకః॑ |

వా॒ససీ॑ నే॒ష్టాపో॑తృభ్యాం |

ప॒విత్రే॑ ఏ॒వాస్యై॑తే |

స్థూ॒రి య॑వాచి॒తమ॑చ్ఛా॒వాకాయ॑ |

అంత॑త ఏ॒వ వ॑రు॒ణమ॑వ॒యజ॑తే || 6 ||

అ॒న॒డా॒హమ॑గ్నిధే |

వ॒హ్ని॒ర్వా అ॑న॒డాన్ |

వ॒హ్ని॒రగ్ని॑త్ |

వ॒హ్ని॒నైవ వ॑హ్ని॒ య॒జ్ఞస్యా॑వ॒రుంధే॑ |

ఇంద్ర॑స్య సు॒షువా॑ణస్య॒ త్రేధే॑ంద్రి॒యం వీ॒ర్యం॑ ప॒రాప॑తత్ |

భృ॒గుస్తృ॑తీ॒యమ॑భవత్ |

శ్రా॒యం॒తీయం॑ తృతీ॒యం |

స॒రస్వ॑తీ తృతీ॒యం |

భార్గవో హోతా భవతి |
 శ్రాయంతీయం బ్రహ్మసామం భవతి |
 వారవంతీయమగ్నిష్టోమసామం |
 సారస్వతీరపో గృహ్లాతి |
 ఇంద్రియస్య వీర్యస్యావరుద్ధ్యై |
 శ్రాయంతీయం బ్రహ్మసామం భవతి |
 ఇంద్రియమేవాస్మీన్వీర్యగ్గ్ శ్రయతి |
 వారవంతీయమగ్నిష్టోమసామం |
 ఇంద్రియమేవాస్మీన్వీర్యం వారయతి || 7 ||

విరాట్పుజాపతిరశ్వః ప్రజాపతేరాప్యై యజతే బ్రహ్మసామం భవతి సప్త చ || 2 ||

ఈశ్వరో వా ఏష దిశోఽనూన్మదితోః |
 యం దిశోఽను వ్యాస్థాపయంతి |
 దిశామవేష్టయో భవంతి |
 దిక్ష్యేవ ప్రతి తిష్ఠత్యసున్మాదాయ |
 పంచ దేవతా యజతి |
 పంచ దిశః |
 దిక్ష్యేవ ప్రతితిష్ఠతి |
 హవిషో హవిష ఇష్ట్యా బాఠ్హస్పత్యమభిఘారయతి |
 యజమానదేవత్యో వై బృహస్పతిః |
 యజమానమేవ తేజసా సమర్థయతి || 8 ||

ఆదిత్యాం మల్హాం గర్భిణీమాలభతే |
 మారుతీం పృశ్నిం పష్టాహీం |
 విశం చైవాస్మై రాష్ట్రం చ సమీచీ దధాతి |
 ఆదిత్యయా పూర్వయా ప్రచరతి |
 మారుత్యోత్తరయా |
 రాష్ట్ర ఏవ విశమనుబధ్నాతి |
 ఉచ్చైరాదిత్యాయా ఆశ్రావయతి |
 ఉపాగ్ంశు మారుత్యై |
 తస్మాద్రాష్ట్రం విశమతివదతి |
 గర్భిణ్యాదిత్యా భవతి || 9 ||

ఇంద్రియం వై గర్భః |
 రాష్ట్రమేవేంద్రియావ్యకః |
 అగర్భా మారుతీ |
 విద్వై మరుతః |
 విశమేవ నిరింద్రియామకః |
 దేవాసురాః సంయత్తా ఆసన్న్ |
 తే దేవా అశ్వినోః పూషన్వాచః సత్యగ్ం సంనిధాయ |
 అన్మతేనాసురానభ్యభవన్న్ |
 తేఽశ్వినభ్యాం పూష్ణే పురోడాశం ద్వాదశకపాలం నిరవపన్న్ |
 తతో వై తే వాచః సత్యమవారుంధత || 10 ||

యద॑స్వి॒భ్యాం పూ॑ష్టే పు॒రో॒డా॒శం ద్వాద॑శకపాలం ని॒ర్వప॑తి |

అ॒స్మతే॑నై॒వ భ్రా॒తృ॒వ్యాన॑భిభూ॒య |

వా॒చః స॒త్యమ॑వరుంధే |

స॒ర॒స్వతే॑ స॒త్యవా॑చే చ॒రుం |

పూ॒ర్వమే॑వోది॒తం |

ఉ॒త్త॒రే॒ణాభి॑ గృ॒ణాతి॑ |

సవి॑త్రే స॒త్యప్ర॑స॒వాయ॑ పు॒రో॒డా॒శం ద్వాద॑శకపాలం

ప్ర॒సూ॒త్యై |

దూ॒తా॒స్పృహి॑ణోతి |

ఆవి॑ద ఏ॒తా భ॑వంతి |

ఆవి॑దమే॒వైనం॑ గమయంతి |

అథో॑ దూ॒తేభ్య॑ ఏ॒వ న చి॑ద్యతే |

తి॒స్మధ॒న్వగ్ం శు॒క్ష్మదృ॒తిర్దక్షి॑ణా స॒మృద్ధ్యై॑ || 11 ||

అ॒ర్థయ॑తి భవత్య॒రుంధ॑త గమయంతి ద్వే చ || 3 ||

ఆ॒గ్నేయ॑మ॒ష్టాక॑పాలం ని॒ర్వప॑తి |

త॒స్మాచ్ఛి॑శిరే కు॒రుప॑ంచాలాః ప్రా॒ంచో యా॑ంతి |

సౌం॒యం చ॒రుం |

త॒స్మాద్వ॑సంతం వ్య॒వసా॑యాదయంతి |

సా॒వి॒త్రం ద్వాద॑శకపాలం |

త॒స్మాత్పు॒రస్తా॑ద్య॒వానాగ్ం స॒వి॒త్రా వి॑రుంధతే |

బా॒ర్హస్ప॒త్యం చ॒రుం |
 స॒వి॒త్రై॒వ వి॒రు॒ధ్య |
 బ్ర॒హ్మ॒ణా య॒వానాద॑ధతే |
 త్వా॒ష్ట్రమ॒ష్టాక॑పాలం || 12 ||

రూ॒పాణ్యే॒వ తే॑న కు॒ర్వతే॑ |
 వై॒శ్వా॒న॒రం ద్వాద॑శకపాలం |
 తస్మా॑జ్జఘ॒న్యే నైదా॑ఘే ప్ర॒త్యం॒చః కు॒రుప॑ంచాలా యా॒ంతి |
 సా॒రస్వ॑తం చ॒రుం ని॒ర్వప॑తి |
 తస్మా॑త్ప్రావృ॒షి స॒ర్వా వాచో॑ వదంతి |
 పౌ॒ష్ణేన॑ వ్యవ॒స్యంతి॑ |
 మైత్రే॑ణ కృష॒ంతే |
 వారు॑ణేన విధృ॒తా ఆస॑తే |
 క్షే॒త్రప॑త్యేన పాచయ॒ంతే |
 ఆది॑త్యేనాదధతే || 13 ||

మా॒సి మా॑స్యే॒తాని॑ హ॒వీగ్ంషి॑ ని॒రు॒ప్యాణీ॑త్యాహుః |
 తే॒నైవ॒ర్తూన్పు॑యుంక్త ఇ॒తి |
 అథో॑ ఖ॒ల్వాహుః॑ |
 కః సం॑వధ్న॒రం జీ॑విష్యతీ॒తి |
 షడే॑వ పూ॒ర్వేద్వ్యుర్ని॒రుప్యా॑ణి |
 షడు॑త్త॒రేద్వ్యుః॑ |

తే॒నై॒వ॒ర్తూ॒న్ప్ర॒యుం॑క్తే |
 దక్షి॑ణో రథ॒వాహ॑న॒వాహః॑ పూ॒ర్వే॒షాం దక్షి॑ణా |
 ఉత్త॑ర ఉత్త॑రే॒షాం |
 సం॒వ॒ధ్న॒రస్యై॒వాంతో॑ యు॒నక్తి॑ |
 సు॒వ॒ర్గస్య॑ లో॒కస్య॑ స॒మ॒ష్ట్యై ॥ 14 ॥

త్వా॒ష్ట్రమ॒ష్టాక॑పాలం దధ॒తే యు॒నక్త్యే॑కం చ ॥ 4 ॥

ఇంద్ర॑స్య సు॒షు॒వాణ॑స్య దశ॒ధేంద్రి॒యం వీ॒ర్యం॑ పరా॒ఽప॑తత్ |
 స య॑త్ప్ర॒థమం॑ ని॒రష్ఠీ॑వత్ |
 తత్త్వ॑లమభవత్ |
 యద్ద్వి॑తీ॒యం |
 తద్భ॑దరం |
 యత్ప్ర॑తీ॒యం |
 తత్క॑ర్కంధు |
 యన్న॑స్తః |
 స సిగ్ం॑హః |
 యదక్ష్యోః ॥ 15 ॥

స శార్దూ॑లః |
 యత్క॑ర్ణయోః |
 స వృ॑కః |
 య ఊర్ధ్వః॑ |

స సోమః |

యాఽవాచీ |

సా సురా |

త్రయాః సక్తవో భవంతి |

ఇంద్రియస్యావరుద్ధ్యై |

త్రయాణి లోమాని || 16 ||

త్విషిమేవావరుంధే |

త్రయో గ్రహాః |

వీర్యమేవావరుంధే |

నామ్నా దశమీ |

నవ వై పురుషే ప్రాణాః |

నాభిర్దశమీ |

ప్రాణా ఇంద్రియం వీర్యం |

ప్రాణానేవేంద్రియం వీర్యం యజమాన ఆత్మంధత్తే |

సీసేన క్లిబాచ్ఛ్వాణి క్రిణాతి |

న వా ఏతదయో న హిరణ్యం || 17 ||

యథ్ఘ్నసం |

న స్త్రి న పుమాన్ |

యత్క్లిబః |

న సోమో న సురా |

యథ్సో॒త్రామణీ॑ స॒మృద్ధ్యై॑ |
 స్వా॒ద్వీం త్వా॑ స్వా॒దునే॑త్యాహ |
 సోమ॑మే॒వైనాం॑ కరోతి |
 సోమో॑ఽస్యశ్వి॒భ్యాం ప॑చ్యస్వ స॒రస్వ॑త్యై
 ప॒చ్యస్వేంద్రా॑య సు॒త్రామ్ణే॑ ప॒చ్యస్వే॑త్యాహ |
 ఏ॒తాభ్యో॑ హ్యేషా దే॒వతా॑భ్యః ప॒చ్యతే॑ |
 తి॒స్రః సగ్ం॑స్సృష్టా వసతి || 18 ||

తి॒స్రో హి రా॒త్రీః క్రీ॒తః సోమో॑ వసతి |
 పు॒నాతు॑ తే పరి॒స్రుత॑మితి య॒జుషా॑ పునాతి వ్యావృ॒త్యై |
 ప॒విత్రే॑ణ పునాతి |
 ప॒విత్రే॑ణ హి సోమం పునంతి |
 వారే॑ణ శశ్వ॒తా తనే॑త్యాహ |
 వారే॑ణ హి సోమం పునంతి |
 వాయుః॑ పూతః ప॒విత్రే॑ణేతి నైతయా పునీయాత్ |
 వ్యృ॒ద్ధా హ్యేషా॑ |
 అతి॑పవితస్యైతయా పునీయాత్ |
 కువి॒దం గే॒త్యని॑రుక్తయా ప్రా॒జాప॑త్యయా గృ॒హ్ణాతి || 19 ||

అని॑రుక్తః ప్ర॒జాప॑తిః |
 ప్ర॒జాప॑తేరా॒ప్త్యై |
 ఏక॑యర్చా గృ॒హ్ణాతి |

ఏకదై॒వ య॑జమానే॒ వీర్యం॑ దధాతి |
 ఆశ్వి॒నం ధూ॑ంరమాలభతే |
 అశ్వి॒నౌ వై దే॒వానాం॑ భిషజౌ |
 తాభ్యా॑మే॒వాస్మై॑ భేష॒జం క॑రోతి |
 సార॑స్వతం మేషం |
 వాగ్వై స॑రస్వతీ |
 వాచై॑వైనం భిష॒జ్యతి॑ |
 ఐంద్ర॑మృషభగ్ం సేంద్ర॒త్వాయ॑ || 20 ||

అక్షోర్లోమాని హిరణ్యం వసతి గృహ్లాతి భిషజ్యత్యేకం చ || 5 ||

యత్త్రి॒షు యూ॑పే॒ష్వాలభే॑త |
 బహి॑ర్ధా॒స్మాది॑ంద్రియం వీర్యం దధ్యాత్ |
 భ్రాతృ॑వ్యమస్మై జనయేత్ |
 ఏకయా॑ప ఆలభతే |
 ఏకదై॒వాస్మి॑న్నింద్రియం వీర్యం దధాతి |
 నాస్మై॑ భ్రాతృ॑వ్యం జనయతి |
 నైతే॑షాం పశూనాం పురో॒డాశా॑ భవంతి |
 గ్రహ॑పురో॒డాశా॑ హ్యేతే |
 యు॒వగ్ం సు॒రామ॑మశ్వి॒నేతి॑ సర్వదే॒వత్యే॑
 యా॒జ్యాను॑వాక్యే భవతః |
 సర్వా॑ ఏ॒వ దే॒వతాః॑ ప్రీణాతి || 21 ||

బ్రాహ్మణం పరిక్రీణీయాదుచ్ఛేషణస్య పాతారం ।

బ్రాహ్మణో హ్యహుత్యా ఉచ్ఛేషణస్య పాతా ।

యది బ్రాహ్మణం న విందేత్ ।

వల్మీకపపాయామపనయేత్ ।

సైవ తతః ప్రాయశ్చిత్తిః ।

యద్వై సౌత్రామణ్యై వ్యుద్ధం ।

తదస్యై సమృద్ధం ।

నానాదేవత్యైః పశవశ్చ పురోడాశాశ్చ భవంతి

సమృద్ధ్యై ।

ఐంద్రః పశూనాముత్తమో భవతి ।

ఐంద్రః పురోడాశానాం ప్రథమః ॥ 22 ॥

ఇంద్రియే ఏవాస్మై సమీచీ దధాతి ।

పురస్తాదనూయాజానాం పురోడాశైః ప్రచరతి ।

పశవో వై పురోడాశాః ।

పశూనేవావరుంధే ।

ఐంద్రమేకాదశకపాలం నిర్వవతి ।

ఇంద్రియమేవావరుంధే ।

సావిత్రం ద్వాదశకపాలం ప్రసూత్యై ।

వారుణం దశకపాలం ।

అంతత ఏవ వరుణమవయజతే |

వడబా దక్షిణా || 23 ||

ఉత వా ఏషాశ్వగ్ం సూతే |

ఉతాశ్వతరం |

ఉత సోమ ఉత సురా |

యథ్సోత్రామణీ సమ్మద్యై |

బార్హస్పత్యం పశుం చతుర్థమతిపవితస్యాలభతే |

బ్రహ్మ వై దేవానాం బృహస్పతిః |

బ్రహ్మణైవ యజ్ఞస్య వ్యృద్ధమపివపతి |

పురోడాశవానేష పశుర్భవతి |

న హ్యేతస్య గ్రహం గృహ్ణాంతి |

సోమప్రతీకాః పితరస్తృష్ణతేతి శతాతృణ్ణాయాగ్ం

సమవనయతి || 24 ||

శతాయుః పురుషః శతేంద్రియః |

ఆయుష్యేవేంద్రియే ప్రతితిష్ఠతి |

దక్షిణేఽగ్నౌ జుహోతి |

పాపవన్యసన్య వ్యావృత్త్యై |

హిరణ్యమంతరా ధారయతి |

పూతామేవైనాం జుహోతి |

శతమానం భవతి |

శతాయుః పురుషః శతేంద్రియః |
 ఆయుష్యేవేంద్రియే ప్రతితిష్ఠతి |
 యత్యైవ శతాత్మణ్ణాం ధారయతి || 25 ||

తన్నిదధాతి ప్రతిష్ఠిత్యై |
 పితౄన్ వా ఏతస్యేంద్రియం వీర్యం గచ్ఛతి |
 యగ్ం సోమోఽతిపవతే |
 పితౄణాం యాజ్ఞానువాక్యాభిరుపతిష్ఠతే |
 యదేవాస్య పితౄనీంద్రియం వీర్యం గచ్ఛతి |
 తదేవాపరుంధే |
 తిస్సభిరుపతిష్ఠతే |
 తృతీయే వా ఇతో లోకే పితరః |
 తానేవ ప్రీణాతి |
 అథో త్రీణి వై యజ్ఞస్యేంద్రియాణి |
 అధ్వర్యుర్హోతా బ్రహ్మ |
 త ఉపతిష్ఠంతే |
 యాన్యేవ యజ్ఞస్యేంద్రియాణి |
 తైరేవాస్మై భేషజం కరోతి || 26 ||

ప్రీణాతి ప్రథమో దక్షిణా సమవనయతి ధారయతీంద్రియాణి చత్వారి చ || 6 ||

అగ్నిష్టోమమగ్ర ఆహరతి |
 యజ్ఞముఖం వా అగ్నిష్టోమః |

యజ్ఞముఖమేవారభ్య సవమాక్రమతే |
 అథైషోఽభిషేచనీయశ్చతుస్త్రిగ్శంశపవమానో భవతి |
 త్రయస్త్రిగ్శద్వై దేవతాః |
 తా ఏవాప్నోతి |
 ప్రజాపతిశ్చతుస్త్రిగ్శంశః |
 తమేవాప్నోతి |
 సగ్శంశర ఏష స్తోమానామయథాపూర్వం |
 యద్విషమాః స్తోమాః || 27 ||

ఏతావాన్ వై యజ్ఞః |
 యావాన్పవమానాః |
 అంతఃశ్లేషణం త్వా అన్యత్ |
 యథ్నమాః పవమానాః |
 తేనాసగ్శంశరః |
 తేన యథాపూర్వం |
 ఆత్మనైవాగ్నిష్టోమేనర్ధోతి |
 ఆత్మనా పుణ్యో భవతి |
 ప్రజా వా ఉక్థాని |
 పశవ ఉక్థాని |
 యదుక్థ్యో భవత్యను సంతత్యై || 28 ||

స్తోమాః పశవ ఉక్థాన్యేకం చ || 7 ||

ఉప॑ త్వా జా॒మయో॑ గి॒ర ఇతి॑ ప్రతి॒పద్భ॑వతి ।
 వా॒గ్వై వా॒యుః ।
 వాచ॑ ఏ॒వైషో॑ఽభిషే॒కః ।
 సర్వా॑సామే॒వ ప్ర॒జానా॑గ్ం సూ॒యతే॑ ।
 సర్వా॑ ఏ॒నం ప్ర॒జా రాజే॑తి వద॒ంతి ।
 ఏ॒తము॒త్యం దశ॑క్షిప॒ ఇత్యా॑హ ।
 ఆది॒త్యా వై ప్ర॒జాః ।
 ప్ర॒జానా॑మే॒వైతే॑న సూ॒యతే॑ ।
 య॒ంతి వా ఏ॒తే య॑జ్ఞముఖాత్ ।
 యే సంభా॑ర్యా అ॒క్రన్ ॥ 29 ॥

యదా॑హ పవ॒స్వ వాచో॑ అ॒గ్రియ॑ ఇతి॑ ।
 తేనై॒వ య॑జ్ఞముఖాన్న॒యంతి॑ ।
 అను॑ష్టుక్ప్రథ॒మా భ॑వతి ।
 అను॑ష్టుగు॒త్తమా॑ ।
 వా॒గ్వా అను॑ష్టుక్ ।
 వాచై॑వ ప్ర॒యంతి॑ ।
 వాచో॑ద్యంతి ।
 ఉ॒ద్వతీ॑ర్భవంతి ।
 ఉద్వ॑ద్వా అను॑ష్టుభో రూపం ।
 ఆను॑ష్టుభో రాజ॒న్యః ॥ 30 ॥

తస్మాదుద్వతీర్భవంతి ।
 సార్థనుష్టుగుత్తమా భవతి ।
 సువర్గస్య లోకస్య సంతత్యై ।
 యో వై సవాదేతి ।
 నైనగం సవ ఉపనమతి ।
 యః సామభ్య ఏతి ।
 పాపీయాన్సుషువాణో భవతి ।
 ఏతాని ఖలు వై సామాని ।
 యత్ప్రస్థాని ।
 యత్ప్రస్థాని భవంతి ॥ 31 ॥

తైరేవ సవాన్నైతి ।
 యాని దేవరాజానాగం సామాని ।
 తైరముష్మిన్లోక ఋధ్నోతి ।
 యాని మనుష్యరాజానాగం సామాని ।
 తైరస్మిన్లోక ఋధ్నోతి ।
 ఉభయోరేవ లోకయోర్ ఋధ్నోతి ।
 దేవలోకే చ మనుష్యలోకే చ ।
 ఏకవిగ్ంశోఽభిషేచనీయస్యోత్తమో భవతి ।
 ఏకవిగ్ంశః కేశవపనీయస్య ప్రథమః ।
 సప్తదశో దశపేయః ॥ 32 ॥

వి॒డ్యా ఏ॒కవి॒గ్ంశః॑ ।
 రా॒ష్ట్రాగ్ం స॒ప్తద॒శః॑ ।
 వి॒శ ఏ॒వైత॑స్మ॒ధ్యతో॑భిషి॒చ్యతే॑ ।
 తస్మా॒ద్వా ఏ॒ష వి॒శాం ప్రి॒యః॑ ।
 వి॒శో హి మ॒ధ్యతో॑భిషి॒చ్యతే॑ ।
 యద్వా ఏ॒నమదో॑ ది॒శోను॑ వ్యాస్థాపయంతి ।
 తద్భు॒వర్గం॑ లో॒కమ॒భ్యారో॑హతి ।
 యది॒మం లో॒కం న ప్ర॑త్యవరోహేత్ ।
 అతి॒జనం॑ వేయాత్ ।
 ఉ॒ద్వా మా॒ద్యేత్ ।
 యదే॒ష ప్ర॑తిచీనః స్తోమో భవతి ।
 ఇమమే॒వ తేన॑ లో॒కం ప్ర॑త్యవరోహతి ।
 అథో॑ అస్మిన్నే॒వ లో॒కే ప్ర॑తితిష్ఠత్యసున్మాదాయ ॥ 33 ॥

అక్ర॒నాజ॑న్యో భవంతి దశపే॒యో మా॒ద్యేత్తి॑ణి చ ॥ 8 ॥

ఇ॒యం వై ర॑జతా ।
 అసౌ హ॑రిణీ ।
 యద్దు॒క్మౌ భ॑వతః ।
 ఆభ్యామే॒వైన॑ముభయతః పరిగృహ్లాతి ।
 వ॒రుణ॑స్య వా అభిషిచ్యమానస్యాపః ।
 ఇంద్రి॒యం వీ॒ర్యం॑ నిరఘ్నన్ ।

త॒థ్సు॒వర్ణ॑గం హి॒రణ్య॑మభవత్ |
 య॒ద్దు॒కృ॒మంత॑ర్ణధాతి |
 ఇ॒ంద్రి॒యస్య॑ వీ॒ర్య॑స్యాని॒ర్ఘాతా॑య |
 శ॒త॒మా॒నో భ॑వతి శ॒తక్ష॑రః |
 శ॒తా॒యుః పు॑రుషః శ॒తేంద్రి॑యః |
 ఆ॒యు॒ష్యే॒వేంద్రి॑యే ప్ర॒తితి॑ష్ఠతి |
 ఆ॒యు॒ర్వై హి॒రణ్యం॑ |
 ఆ॒యు॒ష్యా॑ ఏ॒వైన॑మభ్యతి క్ష॒రంతి॑ |
 తే॒జో వై హి॒రణ్యం॑ |
 తే॒జస్యా॑ ఏ॒వైన॑మభ్యతి క్ష॒రంతి॑ |
 వ॒ర్చో వై హి॒రణ్యం॑ |
 వ॒ర్చస్యా॑ ఏ॒వైన॑మభ్యతి క్ష॒రంతి॑ || 34 ||

శ॒తక్ష॑రో॒ఽష్టా చ॑ || 9 ||

అ॒ప్రతి॑ష్ఠితో వా ఏ॒ష ఇ॒త్యా॑హుః |
 యో రా॒జసూ॑యేన య॒జత॑ ఇతి |
 య॒దా వా ఏ॒ష ఏ॒తేన॑ ద్వి॒రాత్రే॑ణ య॒జతే॑ |
 అ॒థ ప్ర॑తిష్ఠా |
 అ॒థ సం॑వధ్నరమాప్నోతి |
 యా॒వంతి॑ సం॒వధ్న॑రస్యాహో॒రాత్రా॑ణి |
 తా॒వతీ॑రే॒తస్య॑ స్తో॒త్రీయాః॑ |

అ॒హో॒రా॒త్రే॒ష్వే॒వ ప్ర॑తి॒తిష్ఠ॑తి |
 అ॒గ్ని॒ష్టో॒మః పూ॒ర్వమ॑హ॒ర్భవ॑తి |
 అ॒తి॒రా॒త్ర ఉ॑త్త॒రం || 35 ||

నా॒నై॒వా॒హో॒రా॒త్రయోః॑ ప్ర॑తి॒తిష్ఠ॑తి |
 పౌ॒ర్ణ॒మా॒స్యాం పూ॒ర్వమ॑హ॒ర్భవ॑తి |
 వ్య॒ష్టకా॑యా॒ముత్త॑రం |
 నా॒నై॒వార్థ॑మా॒సయోః॑ ప్ర॑తి॒తిష్ఠ॑తి |
 అ॒మా॒వా॒స్యా॒యాం పూ॒ర్వమ॑హ॒ర్భవ॑తి |
 ఉ॒ద్భృ॒ష్ట ఉ॑త్త॒రం |
 నా॒నై॒వ మా॑స॒యోః ప్ర॑తి॒తిష్ఠ॑తి |
 అథో॑ ఖ॒లు |
 యే ఏ॒వ స॑మా॒నప॑క్షే పు॒ణ్యా॒హే స్యా॑తాం |
 తయోః॑ కార్యం ప్ర॒తిష్ఠి॑త్యై || 36 ||

అప॑శ॒వ్యో ద్వి॒రా॒త్ర ఇ॑త్యా॒హుః |
 ద్వే హ్యే॒తే ఛం॑ద॒సీ |
 గా॒య॒త్రం చ॑ త్రై॒ష్టుభం॑ చ |
 జగ॑తీ॒మంత॑ర్యంతి |
 న తే॒న జగ॑తీ కృతే॒త్యా॒హుః |
 యదే॑నాం తృతీ॒యస॑వనే కు॒ర్వంతీ॑తి |
 యదా॑ వా ఏ॒షాఽహీ॑న॒స్యాహ॑ర్భజతే |

సాహ్నస్య వా సవనం ।
 అధైవ జగతీ కృతా ।
 అథ పశవ్యః ।
 వ్యష్టిర్వా ఏష ద్విరాత్రః ।
 య ఏవం విద్వాంద్విరాత్రేణ యజతే ।
 వ్యేవాస్మా ఉచ్ఛతి ।
 అథో తమ ఏవాపహతే ।
 అగ్నిష్టోమమంతత ఆహరతి ।
 అగ్నిః సర్వా దేవతాః ।
 దేవతాస్వేవ ప్రతితిష్ఠతి ॥ 37 ॥

ఉత్తరం ప్రతిష్ఠిత్యై పశవ్యః సప్త చ ॥ 10 ॥

వరుణస్య జామీశ్వర ఆగ్నేయమింద్రస్య యత్త్రిష్ట్యగ్నిష్టోమముప
 త్వేయం వై రజతాఽప్రతిష్ఠితో దశ ॥ 10 ॥

వరుణస్య యదశ్విభ్యాం యత్త్రిషు తస్మాదుద్వతీః సప్తత్రిగంశత్ ॥

వరుణస్య ప్రతితిష్ఠతి ॥

॥ హరిః ఓ(3)ం ॥

॥ ఇతి కృష్ణయజుర్వేదీయ తైత్తిరీయ బ్రాహ్మణే ప్రథమాష్టకే అష్టమః ప్రశ్నః సమాప్తః ॥